

ENE DILI WE OKUW SOWATLYLYGY (I bölek)

*Umumy orta bilim berýän mekdepleriň
1-nji synpy üçin derslik*

Täze neşir

*Özbeqistan Respublikasynyň Halk bilimi ministrligi
tarapyndan neşire hödürlenен*



Daşkent – 2021

UO'K 37.016:811.512.164(075)

KBK 81.2(5Turk)ya72

A 13

Awtorlar:

Ş. Abdullaýewa, G. Abdullaýewa, G. Welbegow

Syn ýazanlar:

N. Latipow – Garagalpagystan Respublikasynyň Dörtkök tümeniniň halk bilimi bölüminiň baş inspektor-metodisti;

R. Klyçew – Garagalpagystan Respublikasynyň Dörtkök tümenindäki 9-njy mekdebiň Türkmen dili we edebiýat mugallymy







EZIZ OKUWÇYMYZ!

Biz awtorlar, şu dersligi ýazanda siziň her biriňiziň bilesigeliji gözleriňizi, gülüp duran ýüzleriňizi göz önüne getirip, ýazdyk. Bu derslik siziň ýakyn dostuňyz bolsun. Biziň pikirimizçe, bu dersligi okamak bilen siz gowy bilimlari, durmuşda gerek bolýan başarnyklary ele alarsyňyz. Derslige jemlenen materiallar sizde ýakynlaryňyza, Watana, bilim almaga söýgi döreder. Dünýäniň islendik künjeginde bolsaňyz-da adamlar bilen medeniýetli gepleşikleri alyp barmaga, islendik meseläni rasional çözmäge, dürli durmuş wakalaryny dogry çözmäge kömek eder diýip umyt edýäris. Siz derslikdäki materiallary gowy özleşdirseňiz öz pikiriňizi ýazuw üsti bilen, dilden zygider, sowatly beýan etmegi başararsyňyz.

Bilimler ýurduna hoş geldiňiz! Ýollaryňyz açyk bolsun!

Iň oňat arzuwlar bilen awtorlar.

Şertli belgiler

-  – özbaşdak işlemeli
-  – jübüt bolup işlemeli
-  – topar bolup işlemeli
-  – soraglar we ýumuşlar
-  – gönükme
-  – oýun

Respublikanyň ýörite kitap gaznasynyň
serişdeleriniň hasabyndan çap edildi.

*Original maket we dizaýn konsepsiyasy
Respublikan tälim merkezi tarapyndan taýýarlandy.*

ISBN 978-9943-7155-9-2

© Respublikan tälim merkezi, 2021

I BAP MEN, SEN, OL WE OLAR



**MAŞGALADA AGZYBIRLIK BOLSA,
HAZYNA GEREK DÄL.**

BIZIŇ MAŞGALAMYZ




★ ★ ★ Tāze ýyl geldi. Biz ony maşgala agzalarymyz bilen şatlykly garşy aldyk. Men inim Aman bilen kakama ýolkany bezemäge kömek etdik. Ejem bilen uýam Sona aşhanada süýji naharlary taýýarladylar. Atam we enem bize sowgat berdiler. Tāze ýyl bu örän şatlykly baýram.

?! Soraglar we ýumuşlar:

1. Bu maşgala näçe adamdan ybarat? Olar kimler?
2. Inisiniň we uýasynyň ady kim?

G ★ ★ **Gönükme 1.** Suratdaky maşgala agzalaryna otluda ýer ýeterlimi?



G ★★ **Gönükme 2.** Aşakdakylaryň arasyndan diňe maşgala agzalaryny aňladýan sözleri aýdyň. Bu sözler näçe harpdan we sesden ybarat.

Eje, aga, ata, goňşy, mugallym, jigi, dogan, ene, baba, jora, ussa.

**Türkmen dilinde 30 ses we 30 harp bar.
Sesi aýdýarys we eşidýäris.
Harpy ýazýarys we okaýarys.
Harp sesiň ýazuw belgisi.**

G ★ **Gönükme 3.** Okaň we şäher atlaryny depderiňize göçürüp ýazyň.

Özbeqistan Respublikasynda Samarkant, Buhara, Hywa we Kokant ýaly gadymy şäherler bar. Şäherlerde we obalarda dürli millet wekilleri agzybir ýaşaýarlar we zähmet çekýärler.

Nusga: Samarkant,

O ★★ **Oýun:** «Mylaýym edip aýtmaly».

Eje-ejejan


Kaka-

Daýy-

Jigi-

Uýa-

Rebusy okañ.



ар



GYŞ



★ ★ ★ Gyşda sowuk bolýar. Gyşda gar ýagýar. Gyşda adamlar ýyly eşik geýýärler. Gyşda çagalar gar togalap oýnaýarlar. Gyşda aýy uka gidýär. Gyşda täze ýyl baýramy bolýar.

?! Soraglar we ýumuşlar:

1. Gyşda howa nähili bolýar?
2. Gyşda näme ýagýar?
3. Gyşda çagalar näme ýasaýarlar?
4. Gyşda kimler garda oýnaýarlar?

G ★ ★ **Gönükme 3.** Aşakdaky ýolkalary deňeşdiriň we depderiňize ýazyň. Iki ýolkanyň arasynda haýsy belgini goýmak isleýäň $<$, $>$, $=$.



G ★ **Gönükme 4.** Gyşda duş gelyän we çekimli harp bilen başlanýan sözlere mysal getiriň.

Harplardan peýdalanyp, sözler düzüň we ýazyň.
T, l, m, ý, a, o

Nusga: laý,...

Sesler iki topara bölünýärler.

1. Çekimliler
2. Çekimsizler

G ★★ Gönükme. Aşakdaky sözlerde näçe bogun bar?



HÜWDI



★ ★ ★
 Allaý-allaý allançak,
 Suwlar akar bulançak.
 Altmyş ýaşly ak öýüň,
 Gelişigi sallançak.

Allaý-allaý janym sen,
 Köýnek biçsem ýanym sen.
 Toýda tumar bagym sen,
 Günde gülüstanym sen.

Allaý-allaý ak bäbek,
 Sallançakda ýat bäbek.
 Her kim seni söýmese,
 Ýakasyndan tut bäbek.

Allaý-allaý aý biter,
 Nar agaja gül biter.
 Üç ýaşyňa baraňda,
 Saýrap duran dil biter.

?! Soraglar we ýumuşlar:

1. Hüwdini kimler ýerine ýetirýär?
2. Hüwdini haçan we näme üçin aýdýarlar? Ony nädip aýdýarlar?
3. Seniň pikiriňçe dünýäde näçe hüwdi bar?

G ★ ★ **Gönükme.** Teksti okaň we oňa at beriň. Ene hüwdi aýtmak arkaly çagasyna näme arzuw edýär? Depderiňize ýazyň.

Hüwdiniň çaga üçin täsin täsiri bar. Sebäbi ene hüwdi aýdanda ýüreginden, mähir berip aýdýar. Ol hüwdi arkaly çagasyna bagt we saglyk arzuw edýär. Hüwdi eşiden çaga gelejekde oňat adam bolup ýetişýär. Goý hüwdi aýdymalary mydama ýaňlansyn. Siz ulalanda nirede bolsaňyz-da eneňiz aýdan hüwdüler sizi öz dogduk mekanyňyza çagyrsyn. Öz ene ýurduňyzy hiç haçan ýatdan çykarmaň!

G **Gönükme.** Hüwdüden aşakdaky sözleri tapyň we nokatlaryň ýerine harplary ýazyň.


H...wd..., n...r, k... ýn...k, t...ýd...


Sekimli sesler: *a, e, ä, i, o, ö, u, ü, y* – 9 sany.
Çekimsiz sesler: *b, w, g, d, j, ž, z, ý, k, l, m, n, ñ, p, r, s, t, f, h, ç, ş* – 21 sany.


G **Gönükme.** Aşakdaky sözlerdäki çekimli sesleriň aşagyny çyzyň.

Käşir, gazan, ojak, kepderi, garlawaç, top, ýaglyk.


G **Gönükme.** Suratdaky haýwanlaryň atларыny aýdyň we sözlerdäki çekimli sesleriň sanyny gözeneklerde ýazyň.


















14-NJI ÝANWAR WATAN GORAÝJYLARY GÜNI

ESGER AGAMA



Aga sag boluň,
Wagty hoş boluň.
Ýaýnap geziň,
Azat watanda!

Postda duruň,
Ýurdy goraň.
Ýüz ýyl ýaşaň,
Azat watanda!

Ybrahym Danyş

?! Soraglar we ýumuşlar:

1. 14-nji ýanwar nähili baýramçylyk günü?
2. Goşgudaky çekimli sesleri aýdyp beriň?

G



Gönükme. Aşakdaky rebusy okaň.



S



~~**T**~~

A=E

G **Gönükme.** Sözlerde galdyrylan harplary ýazyň. Ol harplara nähili harplar diýilýär?

Oýn...waç, ed...rmen, syý...hatçy, g...neş, d...kan, ýaş...k, m...helle.

G **Gönükme.** Aşakdaky sözlery degişli suratlar bilen birleşdiriň.

Gorkak



Güýçli

Edepli

Edermen




G **Gönükme.** Sözlemleri dowam etdiriň.

Agaçda gyzyl

samolýot uçýar.

Ogлан iýýär.

Maral dokaýar.



DANA ATA

Rus ertekisi



★ ★ ★ Hakykatdan hem bolan wakamy bilmedim, yöne eşidenimi aýdyp bereýin. Bir daýhan adam bolupdyr. Onuň ogly bar eken. Ogly ulalandan soň atasy oňa ýüzlenip aýdypdyr:

– Oglum seniň işleýşiňe syn edip otyryn. Ençe ulalypsyň. Tiz wagtda ýigit ýetişip, öýlenersiň. Şonda hojalygy hem özüň çekmeli bolarsyň. Şonuň üçin meniň aýtjak sözüme gulak sal:

Oglum şeýle ýaşagyn, her bir obada seniň öýüň bolsun.

Goý seniň her gün täze ädigiň bolsun.

Şeýle ýaşagyn, adamlar saňa birinji bolup tagzym etsin.

Şonda sen hakyky hojalyk eýesi bolarsyň.

Bu gepleri eşiden ogly haýran galypdyr we atasyndan sorapdyr:

– Ata, siziň gepiňize düşüňmedim, men nädip her obada öý gurup bilerin? Günde täze ädik almaga pul ýetirip bolarmy? Adamlar maňa tagzým etmegi üçin nädip ýaşamaly? Oglunyň soragyny eşidip atasy ýylgyryp jogap beripdir:

– Oglum, kynçylyk çekme. Meň wesýetimi ýerine ýetirmek aňsat. Her bir obada öz öýüňde bolan ýaly bolmagyň üçin, her bir obada wepaly dost tutgun. Şonda şol obada seniň öýüň bolar. Ädigiň günde täze bolmagy üçin agşamyna günde ädigiňi ýuwup, arassalap goýmagy unutma. Şonda sen günde täze ädik geýersiň. Adamlar saňa birinji bolup tagzým etmegi üçin ir tur we işe birinji bolup bar. Ana, senden soň gelen ähli adamlar saňa birinji bolup tagzým ederler.

Görşüň ýaly meniň wesýetimde hiç bir kynçylyk ýok.

Wagty gelip, ogly hojalygy özi dolandyryp başlanynda ol atasynyň wesýetlerini ýerine ýetiripdir we oňat ýaşapdyr.


?! Soraglar we ýumuşlar:

1. Siz Atasynyň ornunda bolsaňyz nähili wesýet bererdiňiz?
2. Üç wesýetden iň möhümi haýsy diýip oýlaýarsyňyz we näme üçin?


G ★★ **Gönükme.** Synp tagtasynda gyşky geýimleriň atlaryny ýazyň. Bu sözlerdäki çekimli sesleriň aşagyny çyzyň.

Nusga: pal-to,...

3. «Maşgalada agzybirlik bolsa, hazyna gerek däl»
diýen nakyla nähili düşünyärsiňiz?



G ★ ★ **Gönükme.** Aşakdaky gülüň her bir ýapragyna Ataňzyň oňat häsiýetlerini ýazyň.



Çekimli sesler 2 hili bolýarlar:

1. Ýogyn çekimliler: *a, o, u, y.*
2. Inçe çekimliler: *ä, ö, ü, i, e.*

G ★★☆☆ **Gönükme.** Ýogyn we inçe çekimlilere degişli sözleri oýlap tapyň we bu sözde näçe bogun bardygyny aýdyň.

DOGANLAR

Kürt ertekisi



★★☆☆ Iki dogan güyzde bugdaý hasylyny ýygypdyrlar. Hasyly deň paýlaşypdyrlar. Olar işlerini gutarýança giç düşüpdür.

Şonda Mämmet kiçi doganyna diýýär:

– Doganym Hasan, bu ýyl hasyl az boldy, eger biz ikimiz hem birden uka gitsek hasylymyza eýe çykarlar. Gel gezekleşip budaýy garawullap çykaly. Doganynyň teklibini makul bilip Hasan şeýle diýýär:

– Sen ýat we arkaýyn ukla. Men garawullaryn. Eger ukym gelse seni turuzaryn.

Şeydip Mämmet uka gidýär. Azrak wagt geçenden soň, Hasan oýlanýar: «Agamyň maşgalasy uly, çagalary köp, oňa maňa seredende bugdaý köp gerek bolar. Gel, men oňa özümiň bugdaýymdan 5 halta bereýin».

Biraz wagtdan soň, Mämmedi oýarmaly wagt gelýär. Hasan doganyny oýaryp özi uka gidýär. Mämmet bugdaý harmanlaryny gözden geçirip, şeýle netije çykarýar:

– Inim häli ýaş, söwda-satykda tejribesi az, ol aldanmagy mümkin. Gel men oňa öz bugdaýymdan 6 halta bereýin.

Şeydip bu iki dogan bir-birini oňat görüpdirlar we aladalanypdyrlar.

Şeydip daň atýar. Doganlar hem ukudan oýanýarlar. Görseler ikisiniň hem harmanyndaky bugdaý köpelip gidipdir. Doganlar haýran galypdyrlar.

Bu diýildigi: «Maşgalada agzybirlik bolsa, hazyna gerek däl».

?! Soraglar we ýumuşlar:

1. Doganlar nähili bolupdyrlar?
2. Siz doganlaryň ornunda bolsaňyz özüňizi nähili alyp barardyňyz?
3. Olaryň ata-eneleri çagalaryna nähili terbiýe beripdirler?
4. Öz doganlaryňzyň iň oňat eden hereketlerini ýada salyň we aýdyp beriň.

G **Gönükme.** Gönükmäni nusgadaky ýaly işläň.

Nusga: Kakamyň agasy maňa aga bolýar.

Ejemiň agasy maňa bolýar.

Kakamyň inisi maňa bolýar.


Ejemiň inisi maňa bolyar.

G **Gönükme.** Berlen bogunlary birleşdirip, söz düziň.

Da-..., jo-..., daý-..., ýe-..., -ga, a-..., -ra, gel-..., -gen, -za, -neje, -ýy.

G **Gönükme.** Öýjükleri dogry doldursaňyz «Durna» sözünü okarsyňyz.


1. Oglanyň ady.
2. Eşidiş organy.
3. Erkek geçi.
4. Guşuň ady.
5. Süýji bakja ekini.



MÄHRIBAN ENEM

(Hekaýa)

ÖZBAŞDAK OKAMAK ÜÇIN



★ Biziñ köpçüligimizde enemiz bar. Olar örän dürli-dürli: kimdir ýaş, kimdir garry, kimdir şadyýan, kimdir agras we az sözli. Ýöne biz hemmämiz öz enelerimizi oňat görýäris.

Meniñ enem – hemmeden oňat! Ol örän mylaýym, şirin sözli. Onuñ elleri gyzyl gül ýaly. Ol hemişe meniñ oňat işlerimi goldap, kuwwat berýär. Men oña durmuşymda bolýan ähli zatlary aýdyp berýärim. Ol sözümi bölmän diňleýär. Eger gerek bolsa maslahat berýär.

Meniñ enem köp gazet-žurnallary okaýar, kinolary görýär. Ol döwrebap bolmak üçin hereket edýär. Enem «Okamak islegi bolan adam hemişe ýaşdyr» – diýýär.

Şeýle-de enem süýji naharlary bişirýär. Ol palawy oňat bişirýär. Men günortan ajuksam, gazany açyp

göryärin. Onuň içinde süýji nahar bişen bolýar. Nädip enem bu işlere ýetişýär-kä? Irden görenimde jorap dokap otyrdy. Ýa-da beýle süýji nahary ol men gije uklanymda bişirýärmikä ...?

Mähriban enejanym! Men size berk jan-saglyk arzuw edýärin. Siz öýümiziň asudalygynyň we bereketiniň girewisiňiz.

Soraglar we ýumuşlar:

1. Siz eneleriňizi oňat görýäňizmi? Olara nähili kömek edýärsiňiz?

2. Eger siz geljekde deputat bolsaňyz, garrylaryň ýagdaýyny ýene-de gowulandyrmak üçin nähili işler ederdiniňiz?

3. Garry eneň we ataň seni hormat edýärmi?

4. Sizi garrylar hormat etmegi üçin näme etmeli?

5. Garry ene-ataň bagtly bolmagy üçin sen näme etmeli?

6. Depderde ýüregiň içine eneňize bolan söýgiňizi beýan ediň.

G **Gönükme.** Ýogyn we inçe çekimlilere degişli sözleri oýlap tapyň we bu sözde näçe bogun bardygyny aýdyň.

G **Gönükme.** Hekaýadaky ene haýsy tagamy has süýji bişiripdir?

Bu sözde näçe harp , näçe bogun , näçe çekimli we näçe çekimsiz harp bar?

G **Gönükme.** Hekaýadan 5 sany çekimli harp bilen başlanýan sözi tapyp ýazyň.

MENIŇ WATANYM



★ ★ ★ Säherler oýanyp,
Bilbil sesine,
Bakýan Watanymyň
Belent pesine.

Bir ýanym mes kanal,
Bir ýanym sähra,
Topragymda müňläp,
Ir-iýmiş ösýär.

Durmuşumyz aýdyň,
Güneşden, nurdan,
Bu meniň Watanym,
Bu meniň ýurdum!

N. Baýramow

?! Soraglar we ýumuşlar:

1. Şahyryň Watanymyň belent, pes ýerlerine bakýan diýmegi nämäni aňladýar?
2. Sözlemi dowam et. Biziň Watanymyz .
3. Goşguda müňläp ir-iýmiş ösýär diýlipdir. Ýalňyşy tapyň: alma, garpyz, mango, nar, brusnika, üzüm, banan.
4. Goşgyny ýat tutuň.


G ★ ★ ★ **Gönükme.** Goşgudan manysy boýunça Watan sözüne meñzeş sözleri tapyň we ýazyň.

Sözüň birinji çekimlisi ýogyn bolsa, soňky çekimlileri hem ýogyn bolýar.
Sözüň birinji çekimlisi inçe bolsa, soňky çekimlileri hem inçe bolýar.

G ★ ★ **Gönükme.** Sözləri dogry edip ýazyň.

Mnojuk, gçie, mökej, lip, srygyr.

G ★ **Gönükme.** Suratdaky haýwanlaryň adyny elipbiý tertibinde ýazyň.



G




Gönükme. Rebusy tapyň.



k=ň

GÜN TERTIBI





Okuwçynyň gün tertibini dogry edip belläň.
Hemme işe ýetişmek üçin wagty dogry bölüşdirmeli.


?! Soraglar we ýumuşlar:

1. Siz gün tertibine amal edýärsiňizmi?
2. Gün tertibi näme üçin gerek?
3. Siziň gün tertibiňiz nähili?
4. Suratlaryň zygiderligini gün tertibi boýunça dogurlaň.
5. Suratda näme görkezilmändir?

G ★ ★ **Gönükme.** Siziň üçin haýsсы peýdaly:

- Ýatyp okamak...
- Ýiti yşyga seretmek...
- Irden gözleri ýuwmak...
- Telewizory ýakýndan görmek...
- Gözi zarbadan saklamak...
- Käşir we petruşka iýmek...
- Gözi hapa el bilen owkalamak...
- Güýçli sazy diňlemek...
- Sport bilen meşgullanmak...

G ★★☆☆ **Gönükme.** Haýsy waka öň boldy?



G ★★☆☆ **Gönükme.** Suratlarä seredip ýogyn we inçe çekimliler bilen başlanýan sözleri aýdyň.



HAÝWANLARYŇ KESELHANASY



★ ★ ★ Şatlyk mekdebe belka alyp geldi welin, synpdaşlary örän şatlandylar. Ýöne belkajyk näme üçindir aýagyny ýere basyp bilmeýärdi. Çagalar bu

ýagdaýy derrew aňyp ony mekdepdäki «Haýwanlaryň keselhanasy»na bejermäge alyp bardylar. Çagalaryň aladasy bilen belkajyk sagaldy.

Farhat bolsa synpa kiçijik güjüginini getirdi. Güjügiň nahar iýip bilmeýändigi üçin Farhat rahatsyzlanýardy. Çagalar ony görende «Bu neneňsi ganymyň eline düşdü-kä» diýip, geňirgendiler. Güjüjegi-de «haýwanlaryň keselhanasynda» bejermekçi boldular welin, arman ýetişmediler. Çagalaryň ählisi gaty gynandylar.

?! Soraglar we ýumuşlar:

1. Şatlyk synpa näme alyp geldi?
2. Belka näme boldy?
3. Farhat synpa näme getirdi?
4. Haýwanlary bejerýän doktoryň ady kim?
5. Onuň üçin haýsy okuwy gutarmaly?

G ★ ★ **Gönükme.** K.I.Çukowskiniň haýsy ertekisinde haýwanlaryň doktory hakynda söz barýar? Aşakdaky suratdan ony tapyň.




G ★★ **Gönükme.** Aşakdaky gyşa degişli soraglara jogap beriň:

1. Boýagsyz we çotgasyz aýnalara surat çekýän kim?
2. Kim gyşda bedre, sübse, we käşir bilen bezenýär?
3. Näme üçin agaçlar gyşda ak lybas geýinýär?
4. Gyşda ol bolmasa eliň üşeyär.
5. Sowuk esasan ýüzüňni haýsy bölegini üşedýär?
6. Gyşda haýsy agaçda gyzyl ýyldyz owadan görünýär?
7. Haýsy haýwan gyşdan öýkeläp bütin gyş uklaýar?

G ★ **Gönükme.** Hekaýadan ýogyn çekimli bilen başlanýan sözleri tapyp aýdyň.

★★ **Krosswordy çözüň**



1. Näme bilen ys alýarys?
2. Sagat däl dükgüldeýär?

HOZ HAKYNDА

(Hekaʻya)



★ ★ ★ «Şark» boldy we hoz dövüldi.

– Ine, meniñ dişlerim nähili güýçli – diýip Aman magtandy we hozuñ içinden mazaly şänigini çykardy.

Men hem şeýle etmegi başararyn – diýip goşuldy Meret we agzyna hozy salyp, bar güýji bilen dişleriniñ arasynda gysdy ... – Waý-waý-waý!, – diýip gygyrdy. Hoz bölünmedi, emma eliniñ aýasynda dövük diş durdy.

Diş bilen hoz döwmek bolmaýar ahyryn. Ýöne dişi bilen çüýşe açýan ýa-da çüý goparıyan oqlanlar hem bar. Özleriniñ häli berkemedik dişleri bilen näçe gantlary kytyrdadyp iyyänler hem bar.

Bir gün Meretleriň mekdebinde iň oňat surat üçin ýaryş geçirdiler. Meret çyzan suratynyň has hem owadan bolmagyny isleýärdi. Ol kagyzyň ýüzüne söweşi çyzdy. Esgerler atýardy, tanklar ýanýardy. Meret tolgunyp galamyň ujuny gemirýärdi. Mugallym hatarlaryň arasynda ýöräp, okuwçylaryň çeken suratlaryny gözden geçirýärdi. Merediň ýanyna baranda: «Meret maňa galamyňy ber, suratyňy dogurlap bereýin» – diýýär. Mugallym galamy almady. Ol Merede üns bilen gamgyn seretdi. Gijesine ol uklap bilmän, oýlanyp ýatdy. Ahyry ol öz ýalňyşyna düşündi. Çagalar, siz hem düşündiňizmi?

?! Soraglar we ýumuşlar:

1. Dişleri nädip aýawly saklamaly?
2. Dişleri gününe näçe gezek ýuwmaly?

G ★★ **Gönükme.** Hekaýanyň tekstinden soraglara jogap tapyň.

Aman dogry iş etdimi?

Seniň pikiriňçe, Meret näme üçin Amanyň yzyndan gaýtalady.

Tekstden mugallymyň Merede seredişini tapyň. Ol Meredi käyedimi?

Mugallymyň garaýşy Merede täsir etdimi?

Sözün içinde ýogyn çekimli bolsa, degişli ýerinde «y» ýazylýar. Sözün içinde inçe çekimli bolsa, degişli ýerinda «i» ýazylýar.

G



Gönükme.



Dişin bu keseline näme diýilýär? _____

Üns berip seretseñiz, ýokarda aýdylan düzgün bu sözde ýerine ýetmeýär. Sebäbi bu söz türkmen diline başga dilden gelen söz.

G



Gönükme. Aşakdaky sözlerde näçe çekimli we çekimsiz bardygyny aýdyň.

Sumka, galam, oturgyç, käse, okara, ýorgan, kitap, düşek, jorap, köýnek, jalbar.

ÇAGALARYŇ OŇAT GÖRÝÄN BAÝRAMLARY

Meniň oňat görýän baýramym

«Sen haýsy baýramy oňat görýärsiň?» diýip sorasalar men oýlanman Täze ýyl diýerin. Men bu baýramy oňat görýärim. Sebäbi ol özi bilen ertekini we nähilidir jadylyk alyp gelýär. Bu baýramda örän köp sowgatlar berilýär, gyşky dynç alyş başlanýar, baýramçylyklar we myhmançylyklar köp bolýar, dostlar we garyndaşlar bilen duşuşyarys.

«Täze ýylda hemme arzuwlar amala aşýar» diýýärler. Men muňa ynanýaryn. Bize Aýazbaba bilen Garpamyk gelýär, sowgatlar we şadyýanlyk paýlaýar. Men öňünden ýakynlaryma gutlag hatlaryny taýýarladym. Elbetde, olara ýakymly bolar diýip oýlaýaryn.

Men Täze ýylda güjük sowgat almagy isleýärim. Men ene-atamdan köpden bäri sorap gelýärim. Bu ýyl meniň arzuwum amala aşar diýip oýlaýaryn. Men Alabaý güjüklerini oňat görýärim. Olar öz eýelerine örän wepaly bolýarlar. Men ony oňat edip bakaryn.

Biziň mekdebimizde hem Täze ýyl baýramçylygyny gyzykly geçirmeklige üns berýärler. Biz mugallymlary we dostlarymyzy baýram bilen gutlaýarys. Synp otagymyzy özümüz ýasan oýnawaçlar we plakatlar bilen bezeýäris.

Täze ýyl baýramyny diňe men däl, eýsem ähli dostlarym hem oňat görýär.

?! Soraglar we ýumuşlar:

1. Seniň oňat görýän baýramyň haýsy we näme üçin?
2. Haýsy baýramlary bilýärsiňiz, olar haçan bellenilýär?
3. Aşakdaky gyzykly wakalary okaň we mazmunyny düşündiriň.

31-nji dekaborda kiçijik Sapar oýunjak salnan sebedini alyp kakasynyň ýanyna gelip:

– Kaka men oýunjaklarymy nirä gizlesemkä? – diýipdir.

– Olary näme üçin gizlejek?

– Aýaz baba meniň oýunjaklarymyň köplüginini görüp maňa hiç zat getirmän goýmasyn.

Gyzy kakasyndan soraýar:

– Aýaz baba her bir ýolkanyň aşagynda sowgat goýup gidýärmi?

– Hawa.

– Onda näme üçin biz bir sany ýolkany bezeýäris?

G



Gönükme. Teksti doldurmaly.



Gyş peýzažy

Bu biziň obamyz. Obamyzyň arkasyndan ýap akyp geçýär. ... Gyşda obamyz ap-ak gara bürenýär.

G ★ **Gönükme.** Aşakdakylara esaslanyp gün tertibiňizi ýazyň:

Uky wagtyňyz 10 sagat bolmaly.

Gündizki dynç alyş wagtyňyz 2 sagat bolmaly.

Elbetde öý işlerine kömek bermegi hem unutmaň!

G ★★☆☆ **Gönükme.** Suratda haýsy baýramçylyk şekillendirilen. Surat boýunça hekaýa düzüň.



MENIŇ DOGLAN GÜNÜM

★★★ Hemme bar bolan baýramlardan men doglan günü oňat görýärim. Bu ýyl bu baýramy biz iň ýakynlar bilen öýde belledik. Ejem owadan we mazaly tort bişirdi. Men işdä bilen iki bölek iýdim we hoşallyk bilen gutlaglary eşitdim.

Soň baýramyň iň garaşylan pursady ýetip geldi: ene-atam haýwanlar hakyndaky ensiklopediýany we teleskop sowgat etdiler. Teleskopyň kömegi bilen asmandaky ýyldyzlara tomaşa etmek mümkin. Men bu hakda köpden bäri arzuw edýärdim!



Meniñ uly doganym maña täze elektron oýun sowgat etdi. Biz onuñ bilen wideo oýun boýunça ýaryş geçirdik. Elbetde, oýunda men utdum.

Agşamara bize meniñ ýakyn dostlarym myhmana geldiler. Biz ýanymyzdaky seýil bagyna gezelenje gitdik. Ol ýerde örän köp gyzykly attraksionlar bar. Garaňky düşüp başlanda men dostlarymy teleskopy tomaşa etmäge çagyrdym. Biz bilelikde asmandaky ýyldyzlary tomaşa etdik.

Bu gün meniñ ýadymda uzak wagt galar. Indiki doglan günüme sabyrsyzlyk bilen garaşýaryn.

?! Soraglar we ýumuşlar:

1. Tekstden häzirki zaman sözleri tapyň we olaryň manysyny düşündiriň.
2. Doglan günde nähili tagamlar bişirilýär?
3. Doglan gün ýylda näçe gezek bellenýär?

4. Doglan güne ejesi näme bişiripdir?
5. Seniñ dostuñyñ doglan güni haçan? Bilmeýän bolsañ sorap anykla we ýadyñda sakla.

G ★ **Gönükme.** Tekstden iñ uzyn 4 sözi tapyñ.

G ★ **Gönükme.** Özüñizden öý haýwanlaryna degişli baş sözi tapyp, bogna bölüp ýazyñ.

G ★ ★ **Gönükme.** Ýakyn arada synpyñyzda kimiñ doglan güni bolandygyny ýa-da boljakdygyny anyklañ we oña Gutlag hatyny ýasañ.

Üns beriñ! Gyzlara we oglanlara dürlüçe Gutlag haty ýasamaly. Näme üçin? Düşündiriñ.



Bu Gutlag hatynyñ haýsysyny gyzlara, haýsysyny oglanlara bermek mümkin?

II BAP TEBIGATYŇ NYGMATLARY



**SUWSUZ DURMUŞ ÝOK,
ZÄHMETSIZ – REHNET**

YAŞYL PLANETA


Biziñ bag



★ ★ ★ Biz obada yaşaýarys. Biziñ uly bagymyz bar. Bagymyzda dürli miweli agaçlar bar. Olar: erik, alma, armyt, garaly, üzüm, badam, şetdaly, behi. Biz bu agaçlardan gowy hasyl almak üçin ir bahardan güyzüň ahyryna çenli bagda zähmet çekýäris. Agaçlaryň düybüni agdaryp, hek çalýarys. Guran şahalaryny gyrkyp aýyrýarys. Soňra mineral we yerli dökün berýäris. Wagtynda suwaryp, ýabany otlaryny aýyrýarys. Miweler bişen wagtynda ýygnap kak edýäris.

?! Soraglar we ýumuşlar:

1. Bag diýende nämä düşünyärsiñiz?
2. Miweli agaçlary aýdyp beriñ.
3. Siziñ yaşaýan ýeriñizde bag barmy?
4. Ol ýerde nähili agaçlar bar?


G  **Gönükme.** Öz bilýän agaçlaryňyzyň adyny ýazyň. Olary tapawutlandyryň.

1. Miweli:
2. Miwesiz:
3. Çöl ösümligi:

G  **Gönükme.** Şifrlenen miweleri tapyň.


















1	2	3	4	5	6	7	8
a	n	ü	l	e	m	r	j

1. 1461
2. 217
3. 3485

G  **Gönükme.** Her hatardan gaýtalanmaýan harpy tapyň we şol harp bilen başlanýan tebigy hadysany aýdyň.

AOÝAKLBBLKO, ASSFGTTFA, MMNRORSNO.

G  **Gönükme.** Aşakdaky ertekini üns berip okaň.

 we  bir sany  tapypdyrlar. Ony nädip böljeginioýlapdyrlar.  we  hiçbölüp bilmändirler. Soň olar  ýanyny gazyp  gömüpdirler. Şol wagt  ýagýar we  bilen  öz  gaçýarlar.  we  bu wakany ýatdan çykarýarlar. Diňe güýz gelende ýadyna düşýär. Ylgap  ýanyna barsa, ol ýerde uly  ösüp çykypdyr.  we  örän

begenipdirler. 🍂 örän süýji eken. İçinde 🌰 hem köp eken.

ARAL DEŇZI



★ ★ ★ Ýurdumyzda ekologiyany gowulandyrmak üçin köp işler alnyp barylýar. Adama zerur bolan kislorody köp bölüp çykarýan agaçlar ekilýär. Şol sanda, Garagalpagystanda Aral boýy çäklerinde ýagdaýy gowulandyrmak üçin miweli, miwesiz we çöl ösümlikleri köp ekilyär.


?! Soraglar we ýumuşlar:

1. Agaçlar özünden haýsy gazy bölüp çykarýar?
 2. Ösümlükleriň adam üçin peýdasy nämede?
 3. Tebigat hakyndaky nakyllary okaň we manysyny aýdyp beriň:
- Öl agajy egmegin, degmedige degmegin.
Bir agajy kesseň, onusyny ek.

4. Aşakdaky krosswordy çözüň.

K						
i						
s						
l						
o						
r						
o						
d						

G **Gönükme.** Aşakdaky suratlarda haýsy artykmaç we näme üçin?




G **Gönükme.** Özüňizden ýabany haýwanlara degişli baş sözi tapyp, bogna bölüp ýazyň.

G ★★ **Gönükme.** Suratda haýsy pasyllar şekillendirilen? Her pasylda tebigatyň özgerişine, çagalaryň geýmine üns beriň we gürrüň ediň.



TEBIGATYŇ BAÝLYKLARY



★ ★ ★ Biziň ölkämiz tebigat nygmatlaryna örän baý. Aňyrsyna göz ýetmeýän baýyrlar, garly daglar, miweli baglar, derýanyň bal suwy hemişe lezzet berýär. Bu baýlyklary gözüň göreji ýaly gorap saklamaly. Hemişe aýawly çemeleşmeli. Tebigatyň nygmatlaryny zaýalamaly däl. Geljekki nesillere geçirmeli. Watanymyzyň tebigatyny goramak we saklap galmak biziň borjumyz hasaplanýar. Tebigaty goramak üçin agaçlaryň şahasyny döwmeli däl, düýbünü ýumşadyp, ideg etmeli. Galyndylary ýörite gaba salmaly.

?! Soraglar we ýumuşlar:


1. Hekaýany üns berip okaň.
2. Tekstde tebigat sözi näçe gezek duş gelýär?
3. Derýadan nähili suw akýar?
4. Agaçlara nähili ideg etmeli?
5. Tekstiň 3 sözlemeni okaň we manysyny düşündiriň.
6. Galyndylary nähili saklamaly? Siz öz öýüňizde nähili saklaýarsyňyz?

G ★ ★ ★ **Gönükme.** Aşakdaky suratlary syn edip biziň tebigatymyzy hapalaýan zatlary aýdyp beriň. Şol sözler bilen sözlem düzüň.




G **Gönükme.** *Tebigat, ekologiya, tüsse* diýen sözlerdäki çekimliler ýogynmy ýa-da inçemi?

G ★ ★ **Gönükme.** Aşakdaky agaçlary belentligi boýunça yzygider ýazyň we näçe bogundan ybaratdygyny bellik ediň.



_____ , _____ , _____

★ ★ **Rebusy okaň.**



ALMA NAHALY

ÖZBAŞDAK OKAMAK ÜÇIN



★ Bir garry adam alma nahalyny otyrdyp duran eken. Oña: «Saňa alma nahalyny oturtmak nämä gerek? Barybir bu nahallar ulalyp, hasyl berýänçä, köp garaşmaly bor» diýipdirler.

Onda garry: «Men iýmesem, başgalar iýerler, şonda meni-de ýada salarlar» – diýipdir.

L.N. Tolstoý

?! Soraglar we ýumuşlar:

1. Garry adam näme oturdypdyr?
2. Nahal haçan oturdylýar?
3. Sen haýsy agajyň nahalyny oturtdyň?

Almanyň peýdasy



Witaminler

Ýokumly maddalar

Demir maddasy

Gant

Ýene-de haýsy miwelerde witaminler bar?

Gyzykly faktlar:

Alma nahaly atly hekaýanyň awtory Lew Tolstoý görnükli rus ýazyjysy. Ol 1828-nji ýylyň 9-njy sentýabrynda Ýasnaýa Polýana diýen ýerde dogulýar. Ol ýaşlykdan gowy okaýar. Soň Kazan uniwersitetinde ýokary bilim alýar. Lew Tolstoý Ýasnaýa Polýanada çagalar üçin mugt mekdebi açmagy arzuw edýär. Ol çagalary oňat görýärdi. 1810-njy ýylda ol mekdebi açýar we köp sanly çagalar bu ýerde sowat öwrenýärler. Ýazyjy çagalar üçin köp eserleri ýazýar.

L.N.Tolstoýyň durmuşyndan gyzykly faktlar:

- Ol süýdi we balygy oňat görmändir.
- Üljäni oňat görüpdir.
- Ol juda mert bolupdyr, emma alakadan örän gorkupdyr.
- Ol örän edermen awçy bolupdyr, emma itleriň sesine çydamandyr.
- Aňsat aglaýan eken, örän kem gülýän eken. Emma bir güläýse gözünden ýaş akýança gülüpdir.
- Sazy örän oňat çalypdyr.
- Gowy edip labyzly okapdyr, ýöne utanjaň bolupdyr.
- Ol garry wagtlarynda hem gimnastika bilen meşgullanypdyr.

Ýazyjy L.Tolstoýyň gylyklaryndan haýsylary saňa ýakdy?

G **★** **Gönükme.** Özüňizden okuw gurallaryna degişli üç sözi tapyp, berlen shemada sözlem düzüň.

_____ .


G **★** **Gönükme.** Hekáyadan ýogyn çekimlileriň ýazuw düzgünine degişli üç sany sözi tapyň we düşündiriň. Şol sözler bilen aşakdaky shema dogry gelýän sözlem düz. Nusga: Galam. Oraz galam aldy.

_____ .

ÜLJE

ÖZBAŞDAK OKAMAK ÜÇIN

★ Ýör hany, ýör, jigim Gülje.
Al eliňe piljagazyň.
Ekip berjek saňa ülje,
Çerme senem goljagazyň.



Getir piliň, Gülje jigi,
Ýör, ekeli üljejigi.

Nädip ekýänim görersiň,
Görseň senem öwrenersiň.
Nahaly tutup durarsyň,
Endik eder eljagazyň.




Ynha, seret, Gülje jigi,
Şeydip ekgin üljejigi.

M. Garryýew

?! Soraglar we ýumuşlar:

1. Agasy Güljä näme diýipdir?
2. Olar nirä gidýärler?

3. Nähili nahaly ekdiler?
4. Surata seredip artykmajyny tapyň.



HOZ

Güýz gelende bişýärin,
Kaksaň, pat-pat düşýärin.
Ýagly edip nanyňy,
Täzeleýän ganyňy.

Ybrahim Danyş


Oýun: Ak kagyza agajyň suratyny çekiň. Suratdaky miweleri we gök önümleri dogry edip ýerleşdiriň.



G **★** **Gönükme.** Teksti okaň, at goýuň we sözlemleri dogry yzygiderlikde ýerleşdirip depderiňize ýazyň.(Mugallymyň kömeginde).

Pil bilen çukury gazdylar. Toprak bilen gömdüler. Eminiň kakasy miwe nahalyny getirdi. Suw guýdular. Ilki bilen nahalyň damaryny we şahalarynyň uçlaryny gyrkdylar. Çukura nahaly goýdular.

GARA TUT





Tut bişipdir –

Gara tut.

Dökülip dur ýere tut.

Özi ýeke bolsa-da,

Ýetjek hemmelere tut.

Uzyn-uzyn gollaryn

Aşaga gerip iýdik.

Kim okara,

Kim jama,

Kim käsä ýygyp iýdik.

Elimizdir ýüzümüz

Gara reňke boýaldy.

Oglanlara hiç welin

Gyzjagazlar uýaldy.

Bir-birege gülüşdik.

«Masgara-da

Masgara!»

Hemmämize tudana,

Murt ýasapdyr gap-gara.

Hemra Şirow



Soraglar we ýumuşlar:

1. Goşgyny labyzly okaň.
2. Tut haýsy pasylda bişýär?
3. Tuduß peýdasy hakynda gürrüň edip beriň.



Oýun. «Bir söz bilen aýt». Beýan edilen zady bir söz bilen aýdyň:

1. Oýanmaga kömek edýän sagat.
2. Çorba guýulýan uly çemçe.


3. Irden iyilýän nahar.
4. Gündiz asmanda görünyär.

G ★ ★ ★ **Gönükme.** Teksti okañ ýogyn we inçe çekimlileriň ýazuw düzgünine degişli iki sözi tapyň.

Rowaýatlarda aýdylyşyna görä, bişen tuduň tagamy ömürlük agzyňda galarmyşyn. Tuduň ýapragy ýüpek gurçugy üçin iýmit. Tut agajyndan ussalar dutar ýasaýarlar. Bişen miwesi witaminlere örän baý. Ak tut, gara tut, balhy tut ýaly görnüşleri bar.

1. Ýüpek gurçugy barada nämeleri bilýärsiňiz?
2. Ýüpek gurçugy näme iýýär?

G ★ ★ ★ **Gönükme.** Aşakdaky wakalaryň zygiderligi dogrumy?



AKYLLY BAGBAN



★ ★ ★ Bir bagbanyň 3 sany ogly bar eken. Olar işýakmaz, ýalta ekeni. Bagban bir gün keselläpdir. Ol ogullaryny çagyryp, şeýle wesýet edipdir. «Ogullarym, meniň gün-sagadym bitdi. Bagyň ortasyna bir kúýze altyn gömüp goýdum. Özüňiz tapyp, bölüşip alyň».

Aradan birnäçe gün geçip, bagban aradan çykypdyr. Ogullary altyny gözläp bagy şeýle bir gazypdyrlar, topragy ýumşap gidipdir. Emma üzümüň damaryndan

başga hiç zat tapmandyrlar. Emma şol ýyl üzüm şeýle bir hasyl beripdir. Ony satyp pulundan birnäçe küýze dolýan altyn alypdyrlar. Şondan soň bu ýaltalaryň altynyň küýzede däl-de zähmetde ekenligine gözi ýetipdir.

?! Soraglar we ýumuşlar:

1. Bagban ogullaryna näme diýip wesýet edipdir?
2. Altyn nirede eken?
3. Dana söz:

Hemme ýamanlyklara – ýaltalyk we gorkaklyk alyp barýar.

Nakyldaky sözleri nusgadaky ýaly derňäň.


Nusga: Hemme – 5 harp, 2 bogun, 2 inçe çekimli, 3 çekimsiz...

Ýaňylytmaç: Tiz aýtmagy öwreniň.

Ol tekjede mäş bar, bu tekjede daş bar, mäşleşseň mäşleşjek, daşlaşsaň daşlaşjak.

Ýagyşyň aşakdaky ýaly görnüşi bolýar. Ýagyşyň üç görnüşini hem depderiňize ýazyň. Sözüň içindäki çekimli harplaryň aşagyny çyzyň.


1. Güýçli ýagyş.
2. Damjaly ýagyş.
3. Ýapgyt ýagýan ýagyş.



G ★★☆☆ **Gönükme.** Surat boýunça «Tebigaty goraň» diýen hekaýa düzüň.



★★★☆☆ **Rebusy okaň.**



ŞEMAL WE GÜN

ÖZBAŞDAK OKAMAK ÜÇIN



★ Bir gün şemal bilen gün bäsleşipdir. Olar bu jedellerini ýolda gidip barýan ýolagçynyň kömeginde çözmegi makul bilipdirler. Kim birinji bolup ýolda gidip barýan ýolagçynyň egnindäki possunyny çykaryp bilse, şol güýçli bolýar diýipdirler. Şemal öz nobatyndan peýdalanyp güýçli ýel beripdir. Ýoldaky adam ýöräp bilmän, zordan ädim ädipdir. Şemal güýçlendigi saýyn ýolagçy hem possunyna pugta oranypdyr. Näçe hereket etse-de, ýolagçynyň possunyny şemal çykaryp bilmändir. Nobat güne ýetipdir. Gün özüniň mylaýym nurlaryny saçypdyr.

Soñra bolsa yssysyny güýçlendirip, ýolagçyny gyzdyryp başlapdyr. Şonda ýolagçy gyzyp başlanyny duýupdyr. Soñra egnindäki possunyny çykarypdyr.


Netijä görä, köp zady zorluk bilen däl-de mähir bilen gazanmak bolar.

?! Soraglar we ýumuşlar:

1. Şemal bilen gün näme üçin jedel edipdirler?
2. Şemal bäsleşikde näme üçin günden yeñilipdir?
3. Mähribanlyk nähili häsiyet?
4. Birinji haýsy biri güýjüni görkezipdir?
5. Gün nähili hereket edipdir?
6. Şemal we gün sözleri bilen sözlem düzüň.

Тармача:

Bir guş tutdum, jany ýok,
Başyny kesdim, gany ýok,
içinde üç ýumurtga,
Jüýjesiniň sany ýok.













G **Gönükme.** Rebuslary okaň.

1. ~~H~~  i

2.  a=0 **an**

KIÇI BULUTJYK



★ ★ ★ Kiçi  içinde ýagyş ýaşaýardy. Güýzde ýagyş  barmagy oňat görýärdi.  ýaşyl  öňküden hem ýaşyl bolýardy.  bolsa  suwlarynda oňatja ýuwunýardylar.  ýene-de  oňat görýärdi. Olar güýzde aýaklaryna  geýip,  eline alyp, gezelenç edýärdi. Bilýärmiň, ýagyşdan soň ekinler has gowy ösýärler.


?! Soraglar we ýumuşlar:

1. Ýagyş haýsy pasyllarda köpräk ýagýar?
2. Ýagyşdan soň howada nähili özgerişler bolýar?

G ★ ★ **Gönükme.** Sözleriň manysyna garşy sözleri aýdyň.

Owadan, tertipsiz, batyr, uly, ak, giň, bilimli.

G ★ ★ **Gönükme.** Ўнсан үчин eziz zatlary tapsañyz «Watan» sözünü okarsyňyz.



GOŞANT GOŞ

ÖZBAŞDAK OKAMAK ÜÇIN




Bir nahaldan ekse her kim
 Älem tokaý bolar.
 Bir nahaldan kesse her kim,
 Tokaý gurban bolar.
 Agaçsyz ýokdur ýaşayıyş,
 Bag etmäge goşant goş.

Esen Rahymow

?! Soraglar we ýumuşlar:


1. Goşgyny okaň we manysyny düşündiriň.
2. Goşgyny ýat tutuň.

G **Gönükme.** Aşakda haýsy ösümlükler şekillendirilen? Olaryň haýsylary siziň howlyňyzda ösýär? Ösümlükleriň adyndaky çekimlileri aýdyň.



SURATLY DIKTANT

Suratyň aşagynda sözləri depderiňize ýazyň we çekimli harplaryň aşagyny çyzyň.






JANLY BURÇ


Таўчанак

★ ★ ★ Has ýaşajyk dor taý men,
Kiçem bolsam zor taý men,
Idetseñiz siz mazaly,
Atylaryn men ok ýaly.



Guzy

Men bir çalja guzy men,
Söýýän çöli – düzi men,
Öýde peçejik iýýän,
Torly paçajyk iýýän.



Pişijek

Pişijegim mawlama,
Ejem ýok diýp aglama,
Meniňem ejem öýde ýok,
Işe gitdi gelenok.
Akyly bol men ýaly,
Gel ikimiz oýnaly.



?! Soraglar we ýumuşlar:

1. Ýene haýsy öý haýwanlaryny bilýärsiňiz, aýdyp beriň.
2. Taýçanak, guzy, pişik näme bilen iýmitlenýär?
3. Taýçanak, guzy, pişik sözlerinde näçe harp, bogun, çekimli we çekimsiz harplar bar?

Тармача:






Ýüňi iňňe,
Burny düwme,
Gözi monjuk,
Uzyn tumşuk.





Iki ýapрак bir tende,
Gezer gülzar-çemende.

G  **Gönükme.** Aşakdaky haýwanlaryň atlary çekimli we çekimsiz harplar bilen başlanýar. Anyklaň.



ALYŞIRIŇ ÝAŞLYGY

ÖZBAŞDAK OKAMAK ÜÇIN



- ★ Keýik Alyşiri ysgady. Läleksiräp süykendi.
- Seni tanaýan eken, özüňe öwrenişdiripsiň – diýdi, oğlanlardan biri.
- Dogry – diýdi, çagalardan biri.
- Daým çöle gidende getirip berdi – diýdi, Alyşir.
- Örän gøzel ekeni! Eti hem mazalydyr-a? Men ulalsam awçy boljak.
- Aw etmek, mergenlik – güýmenjedir.
- Emma iň zerur zat mekdepdir. Durmuşyň köp syrlaryny mekdep öwredýär – diýdi, Alyşir.

?! Soraglar we ýumuşlar:

1. Alyşire keýigi kim getirip berdi?
2. Alyşiriň dosty kim bolmagy arzuw edipdir?
3. Alyşir durmuşda iň zerur zat name diýipdir?
4. Siz üçin iň zerur zat näme?

Gyzykly faktlar. Pişikler hakynda:

- Pişikler iň köp ýaýran jandarlardyr.
- Internetiň maglumatlaryna görä, dünýäde 500 milliondan artyk öýde ýaşayan pişikler bar.
- Pişikler we adamlar 10000 ýyla ýakyn bile ýaşap gelýärler.
- Pişikler energiýasyny saklamak üçin gününe 13–14 sagat uklaýarlar.
- Pişigiň bedeni örän maýyşgak, dişleri bolsa ýiti.
- Öý pişikleri esasan 4–5 kilogram agramda bolýarlar.
- Ýazuwlara görä iň agyr pişik bu 21297 kilogram bolupdyr.

G **Gönükme.** Siziň öýüňizde pişik barmy? Ol näçe ýyldan bäri sizde ýaşayar? Pişik sözünü derňäň we aşakdaky shema boýunça sözlem düzüň.

Pişik- h , b , ç-li , ç-siz .

.

Shemadaky sözlemde näçe söz bar?

G **Gönükme.** Aşakdaky suratdaky haýwanlaryň atlarynyň birinji harplary boýunça gizlenen haýwany anyklaň.



EŞEK BILEN ÝABY

(*Erteki*)



★ ★ ★ Bir adamyň bir eşegi we bir ýabysy bar eken. Olar üsti ýükli ýol bilen barýan ekenler.

Eşek ýaba:

«Meniň ýüküm agyrylyk edýär, hemmesine güýjüm ýetjek däl, azajygyny götermäge kömek ber» diýipdir. Ýaby onuň diýenini etmändir. Eşek bolsa ýüküniň

agyrlygyndan ýukylp, ölüpdür. Eýesi eşegiň bar ýüküni üstesine onuň hamyny-da ýabynyň üstüne yükläpdür. Şonda ýaby puşman edip:

«Wah men bir betbagt, görgüli, biçäre bolsam nätjek! Onuň ýüküni azajyk hem ýeňledäýmedimdä, indi bolsa hemme ýüki we onuň üstesine eşegiň hamyny hem göterip barýaryn» diýipdir.

Nakyl: Söýenişen ýukylmaz.

El eli ýuwar, iki el birigip ýüzi ýuwar.

?! Soraglar we ýumuşlar:

1. Eşek näme üçün ýabydan kömek sorapdyr?
2. Ýaby näme üçün ökünipdir?

G **Gönükme.** Köp nokatlaryň ýerine gerekli harpy goýup okaň.

M...n elipb...ýi ý...tlad...m. S...z ýatl...dyň...zmy?

G **Gönükme.** Suratda wakanyň başy we ahyry şekillendirilen. Aralykda bolan wakalary aýdyp beriň.



G **Gönükme.** *It, towşan, belka* sözlerinde näçe bogun we çekimli harp bar?

SYGYR BILEN GUZUJYK



★ ★ ★ Guzujyk sygra gabanjaňlyk bilen seredip:

– Munça hormaty nädip gazandyň, haçan seretme senden habar alýarlar, yzzat-hormat edýärler. Iýeniň öňünde, iýmedigiňem ardyňda – diýdi.

– Wah balam-eý, bularyň ählisi meniň zähmetimden ahyryn. Men olardan zähmetimi, ýagny süýt bulagymy aýamaýaryn. Şonuň üçinem men hormatda. Sen hem basym men ýaly ulalarsyň, adamlaryň hormatynda bolsaň, ýagşylyk ýerde galmaz diýipdirler, başyň hormat-yzzatda bolar. Adam haýwanlaryň howandarydyr.

?! Soraglar we ýumuşlar:

1. Guzujk sygra näme diýipdir?
2. Sygyr nähili hormat görýän eken?
3. Sygyr guza näme diýipdir?
4. Sygyr näme berýän eken?
5. Sygyrdan ýene başga nämeler alynýar?

G ★ **Gönükme.** Sygyrdan alynýan zatlary elipbiý tertibinde aýdyň.




Gatyk, ýag, çekize, süýt, et, gaýmak.

Ýogyn çekimlili bogna ýogyn bogun, inçe çekimlili bogna inçe bogun diýilýär.

G ★ **Gönükme.** Ýogyn bogna degişli söz tapyň we aşakdaky shema boýunça sözlem düzüň.

.

G ★ ★ ★ **Gönükme.** Suratdaky haýwanlaryň atlaryny aýdyň, haýsy inçe bogun we ýogyn bogunlygyny aýdyň. Soň olaryň ýaşaýan ýerini anyklaň.



HAÝWANAT BAGYNDA



★ ★ ★ Daşkendiň haýwanat bagy uly. Biz oňa baryp gördük. Ol ýerde gaplaň, bars, pil we keýik ýaly haýwanlar bar. Haýwanlara oňat seredýärler. Wagtly-wagtynda nahar, suw berýärler. Ýataklaryny arassa saklaýarlar. Mugallymymyz bize şol haýwanlar hakynda gürrüň berdi.


?! Soraglar we ýumuşlar:

1. Niräniň haýwanat bagy uly?
2. Ol ýerde nämeler bar?
3. Haýwanlara nähili seredýärler?
4. Kim bize haýwanlar hakda gürrüň berdi?
5. Tekstiň içinden iki bogunly sözleri saýlap tapyň.

Gyzykly fakt:

1915-nji ýylda Winnipeg atly aýyjk Kanadadan Londondaky zooparka göçürilip getirildi. Kristofer Robin Miln atly kiçi oglanjyk Winnipegi (gyzgaça Wini)

görmek için tiz-tizden zooparka gelipdir. Oglanjygyň kakasy meşhur ýazyjy Miln Alen Aleksander bolupdyr. Oglunyň aýyjyga bolan söýgüsi «Wini puh» hakyndaky eserleri ýazmaga ylhamlandyrypdyr.

G   **Gönükme.** Surata seredip dogry jogap beriň.

1. Kim tiz ýöreýär? (pyşdylmy ýa-da zebra)
2. Kim agyr? (pilmi ýa-da kerkmi)
3. Haýsy uly? (pilmi ýa-da arslan)
4. Kim belent? (žirafmy ýa-da krokodil)
5. Kim güýçli? (gaplaňmy ýa-da maýmyn)



8-NJI MART



★ ★ ★ 8-nji mart baýram günüdür. Bu baýram aýal-gyzlaryň halkara baýramydyr. Biziň ýurdumyzda aýallar erkekler bilen deň hukuklydyr.



Biziň döwletimiz aýallar barada köp alada edýär.

Watanymyzda her ýyl 8-nji mart gününü baýram edýärler. Aýal-gyzlaryň işde gazanan üstünliklerini belläp geçýärler.

?! Soraglar we ýumuşlar:

1. Aýal-gyzlaryň baýramy haçan bellenip geçilýär?
2. Biziň hökümetimiz aýallar barada nähili alada edýär?

G ★★ **Gönükme.** Aşakdaky gurallar boýunça aýal-gyzlaryň köpräk işleýän kärlerini aýdyň.



EJELER HAKDA

Ejem bizden ir turýar,
Ejem bizden ýatýar giç,
Ejemden işeňñiri
Göremok men asyl - hiç.



Nahar berýär ejem jan,
Ejem jan çay demleýän.
Geplesek, ejem jandyr
Sözümizi diňleýän.

Sygyr sagýan-da ejem,
Ejem oty orýan-da,
Galam, ellik ýitirsek,
Ejemdir agtarýan-da.





Ejeler guwanjymyz,
Ejeler az işlesin.
Ejeleriň işine
Hemmeler kömekleşsin.

G. Çöliýew

?! Soraglar we ýumuşlar:

1. Goşgyny labyzly okaň.
2. «Meniň ejem» diýen hekaýa düzüň.

G   **Gönükme.** Suratda wakanyň baýy we ahyry şekillendirilen. Aralykda bolan wakalary aýdyp beriň.



BATYR GUŞJAGAZ



★ ★ ★ Zooparka örän gaharjaň we gazaply arslany getiripdirler. Ol gije-gündiz gygyryp, zooparka gelen tomaşaçylary hem gorkuzypdyr. Hatda ol özüne iýmit berýänlere hem gazap edip gygyrypdyr.

Bir güneşli mylaýym günde arslanyň ininiň ýanyndaky agaja batyr guşjagaz gelip gonupdyr. Guşuň arslana rehmi gelipdir. Sebäbi ol hiç kimi oňat görmändir we hiç kim bilen dost bolmandyr. Arslan indi guşy gorkuzyp ygyrmakçy bolupdyr, emma guşjagaz özüniň owadan sesi bilen saýrap başlapdyr. Sazy eşidip, arslan gatyp galypdyr. Şondan bäri arslan guşjagazy gorkuzmajak bolup, gaty ygyrmaga gorkýan bolupdyr. Olar dost bolupdyrlar.

?! Soraglar we ýumuşlar:

1. Näme üçin guşuň arslana rehmi gelipdir?
2. Haýsy guşlar saýraýar aýdyň we şol sözlerde inçe bogunmy ýa-da ýogyn bogunmy aýdyň.

Dostluk hakynda nakyllar:

Dost dostuň aýnasy.
 Dostsuz adam – ganatsyz guş.
 Dostuň syryny dost biler.

★ Dostluk sözüni derňe:

Dostluk – H, B, inçe bogunlymy ýa-da ýogyn bogunlymy?

G ★★ Gönükme. Aşakdaky sözler bilen berlen shemada sözlem düzüň.

Dostluk, mekdep, sport.

.

.

.


III BAP

SAG TENDE – SAGDYN AKYL



SAGLYK – BAÝLYK, ÝAŞLYK – DÖWLET

GÖK ÖNÜMLERİÑ JEDELI



★ ★ ★ Bir bar eken, bir ýok eken bir garry mama bilen baba bar eken. Baba aqşamlaryna telewizor görýän eken, mama bolsa oña jorap dokaýan eken. Beýdip ýaşamak bularyň janyna degipdir. Olar maslahatlaşyp mellek edinipdirler. Mama bilen baba gün boýy mellekde güýmenipdirler. Wagt hem tiz geçip başlapdyr, garrylaryň hem içi gysmandyr. Şeýdip tohum ekmeli wagt hem gelipdir. Baba beýle jogapkärli işi mama ynynmandyr. Özi bazara baryp köp tohumlar alyp gelipdir. Baba mamany çagyрман özi tohumlary ekmekçi bolupdyr we büdräp ýykylypdyr. Şeýdip elindäki hemme tohumlar mellege saçylyp gidipdir.

Baba örän gynanypdyr. «Indi nirede kelem, nirede käşir ekilendigini nädip bilerin» – diýip derdini mama aýdypdyr. «Gysynma, baba, – diýipdir mama, – wagty gelende bileris». Biraz wagtdan soň güýz hem gelipdir. Hasyllary ýygmalı bolupdyr. Mama we baba mellege barsa hasyl örän oňat ýetişipdir. Ýöne önümler bir biri bilen haýsyz iň peýdaly diýip, jedel edip başlapdyrlar. – Men pomidor. Menden mazaly tomat bolýar. Men hemmäňizden oňat. – Men hemmäňizden peýdaly. Men – sogan, ähli keselleriň önüni alýaryn. – Hiç hem onuň ýaly däl. Mende-de witamin örän kän. Men – kadi örän süýji we mazaly, ýene-de meniň reňkim örän owadan. – Diňe sen dälsiň owadan. Maňa bir seret. Men – gyp-gyzyl käşir. Men örän peýdaly we süýji. Meni hemme oňat görýär. Şeýdip gök önümler köp wagt jedelleşipdirler. Ahyr baba we mama şeýle diýipdir: «Siziň hemmäňiz oňat we peýdaly. Hemmäňizi ýygyp alarys. Mellekde hiç biriňiz galmarsyňyz. Käbiriňizi çorba salarys, käbiriňizi palawa salarys, käbirleriňizi bolsa çigligine iýeris». Muny eşiden gök önümler begenip, gülüşip, çapak çalyppdyrlar.


?! Soraglar we ýumuşlar:

1. Ertekiniň esasy gahrymanlary kimler?
2. Olar zähmet çekmegi oňat görüpdirlermi?
3. Ertekide haýsy gök önümler gatnaşýar?
4. Gök önümler özara näme edýärler?
5. Baba we mama gök önümleriň göwnüni nädip tapýar?

G ★ **Gönükme.** Sözlari tapmaly.

Mysal üçin: atrap – parta, mat-tam.


Indi siz özüñiz şeýle tapmaçalary düzüň we partadaşyňyza beriň. Goý ol tapmaçany tapsyn.

G  **Gönükme.** Aşakdaky suratdan inçe bogunly we ýogyn bogunly sözleri aýdyň.



GÜLÜŇ SEÝLI

(Erteki)



★ ★ ★ Bir bar eken, bir ýok eken gadym zamanlarda bägül bar eken. Ol özüniň owadanlygynda buýsanyp ýaşapdyr. Emma oňa bu hakda hiç kim aýtmandyr. Günleriň birinde örän täsin waka bolupdyr. Şol bägülüň bilesigeliji bir ýapragy gülden üzülip: «Men dünýäni seýil etmäge gitjek» – diýýär. Bu görlüp eşidilmedik waka! Özüniň jana-jan gülüni taşlap, gözi gören tarapa uçup gitmek. Şeýdip ýaprak dünýäni seýil edipdir. Köp zatlary we ýurtlary, deňizleri we derýalary görüpdir. Ahyry ol ýene-de öz öýüne, jana-jan gülüne gelipdir we şeýle diýipdir: «Hawa bägül örän owadan, emma Ýeriň ýüzi ondan hem owadan!»

?! Soraglar we ýumuşlar:

1. Ertekide haýsy gül barada gürrüň berilýär?
2. Siz ýene-de haýsy owadan gülleri bilýärsiňiz?
3. Ertekidäki ahyrky sözlemiň manysyny düşündiriň.


G ★ Gönükme. Sözlerniň jübütini tapyň.

ajy	kartoşka
sary	pomidor
süýji	burç
bişen	hyýar
ter	käşir

K, p, t, ç – dymyk çekimsiz seslerdir.


G, b, d, j – açyk çekimsiz seslerdir.

G ★ ★ Gönükme. Aşakdaky krosswordy çözüň we sözlerdäki dodak çekimlileri aýdyň.



S						
A						
G						
L						
Y						
K						



G  **Gönükme.** Aşakdaky gök önümleriň hasylyny nädip alýarlar?

Käşir, şugundyr, turp, rediska – _____


Hyýar, pomidor, badamjan – _____

Kelem – _____

Kartoşka – _____

(Kesip alýarlar, ýerden üzyärler, ýolýarlar, gazyp alýarlar).

NÄHILI İYMITLENMELI



★ ★ ★ Biz energiýany iýýän naharlarymyzdan alýarys. Adam organizminiň sagdyn bolmagy üçin iýýän naharlary mazaly we herhili doýumly witaminlere baý bolmalydyr.

Köp energiýa berýän çörek, hamyrlý, tüwüli azyklar haýal siňýän önümler. Ter miwe we gök önümler adamyň sagdyn bolmagy üçin zerurdyr. Olaryň düzüminde witamin we mineral maddalar köp. Mäş, noýba, süýt, gatyk, et we peýnir ýaly önümler çagalaryň ösmegi we güýçli bolmagy üçin zerurdyr. Konfet we süýji önümlerini az mukdarda iýmeli.

?! Soraglar we ýumuşlar:

1. Adam energiýany nireden alýar?
2. Bize birinji peýdaly iýmitler.
3. Bize ikinji peýdaly iýmitler.
4. Bize üçünji peýdaly iýmitler.
5. Biziň saglygymyz üçin zyýanly bolan zatlar.


G ★ **Gönükme.** Tekstde inçe çekimlisi bar bolan sözleri saýlap, bogna bölüp göçüriň.


G ★ **Gönükme.** Öýde öz gowy görýän önümiňiziň gutusyndaky ýazgyny okaň. Önümiň düzümini göçürüp alyň.

★ ★ Rebusy okaň.




G ★ ★ **Gönükme.** Suratda peýdaly iýmitiň aşagyna 5, peýdasyz iýmitiň aşagyna 2 ýazyň.





G ★ ★ ★ **Gönükme.** Şerbet we çorba bişirmek üçin önümleri dogry paylaş. Gök önümleriň we miweleriň adyny aýdyň.



Harplaryň tertip bilen gelmegine elipbiý diýilýär.

G ★ **Gönükme.** İçinde ýogyn çekimlisi bar sözlere mysal getiriň.

NAHARLANMAK KADALARY



ÖZBAŞDAK OKAMAK ÜÇİN



★ Nahary howlukman, gowy çeynöp soñra ýuwutmaly. Şonda nahar aşgazanda gowy siñýär. Nahar gaty yssy ýa-da gaty sowuk bolmaly däl. Ýatan ýeriñde naharlanmak ýa-da uklamazdan öň doýup nahar iýmek zyýanlydyr. Şonuñ üçin dogry oturyp, göwdäni dogry tutan ýagdaýda naharlanyñ. Naharlanmazdan öň elleriñizi sabynlap ýuwmagy unutmañ.

?! Soraglar we ýumuşlar:

1. Năme üçin nahar doýmly bolmaly?
2. Năme üçin witaminlere baý bolmaly?
3. Nahary năme üçin howlukman gowuja çeynemeli?
4. Năhili önümler witamin we minerallara baý bolýar?

G **Gönükme.** Tapmaçany okaň we onuň jogabyny tapyň. Çekimlileri aýdyň.

Boýy bir garyş,
Sakgaly iki garyş.




Wyz-wyz edip uçar ýörer,
Gülden-güle göçer ýörer,
Onuň ýygnan hazynasy,
Çaý başynda hezil berer.




G **Gönükme.** Naklyň manysyny düşündiriň.

Az iýgin, az diýgin.

G **Gönükme.** Berlen surat boýunça hekaýa düzüň we depderiňize ýazyň. Çekimlileriň aşagyny çyzyň.



NAHARLARYŇ HANY – PALAW



★ ★ ★ Palaw iň doýumly we süýji nahar. Oňa ýokardaky suratda görkezilişi ýaly ýag, et, käşir, tüwi salyp bişirýärler. Ony öýde köplenç ejelerimiz bişirýär. Biz maşgalamyзда ejemiň bişiren palawyny oňat görüp iýýäris.

Özbekistanda her welaýatda palawy özgeçe syrlary bilen bişirýärler. Toýlarda palawy uly gazanlary dolduryp, aşpezler bişirýärler. Gazana salynjak zatlar toýa geljek myhmanlaryň sanyna seredip taşlanýar. Toý palawyna lazer diýen tüwi salynýar. Ondan başga-da tüwiniň köp sortlary Özbekistanda ösýär. Goý, ýurdumyzda toýlar köp bolsun! Gazanlarda süýji palawlar bişibersin!

?! Soraglar we ýumuşlar:

1. Sen palawy oňat görýärmiň?
2. Öýüňizde palawy kim mazaly edip bişirýär?

3. Surata seredip palawa nāmeler salynýandygyny aýdyň.


G ★ ★ ★ **Gönükme.** Okaň we ýatlaň.

Doglan gün

Geliň toýa myhmanlar,
 Bu gün palaw bişirýäs,
 Et, kәşir, tüwi atyp,
 Soň demine goýýarys.
 Hoş geldiňiz myhmanlar,
 Toý saçagyň başyna,
 Palaw iyip aýdalyň:
 «Ýaş goşulsyn ýaşyňa!»

Sözün birbada aýdylýan bölegine bogun diýilýär. Çekimli ses bogun emele getirýär.

G ★ ★ **Gönükme.** Aşakdaky suratlarda näme şekillendirilen? Şol sözleri derňäň. Çekimlileriň aşagyny çyzyň.



_____ H , B ?



_____ H , B ?



_____ H , B ?

YATKEŞLIGIŇ GÜYÇLI BOLSUN DIÝSEŇ

Basgançak

N.Nosow



★ ★ ★ Walýanyň agasy Petýa çagalar bagyna barýan eken. Çagalar bagynda olar 10-a çenli sanamagy öwrenipdirler. Şol gün Petýa şadyýan bolup öýüne geldi.

– Walýa, men 10-a çenli sanap bilýän, çagalar bagynda öwrendim. Ine, seret häzir men basgançaklary sanap bereýin! – diýdi Petýa magtanyp. Şeýdip olar basgançakdan göterlip başladylar. Petýa gaty ses bilen basgançaklary sanaýardy:

– Bir, iki, üç, dört, bäş ...

– Näme dymyp galdyň? – diýip Walýa sorady.

– Dur bir salym soň näçenji basgançakdygy ýadymdan çykdy. Häzir ýadyma düşer.

– Hany bol ýadyňa sal, – diýýär Walýa. Şeýdip olar basgançaklarda biraz durdular. Petýa doganyna ýüzlenip:

– Ýok, men beýdip ýadyma düşürip bilmeýärim. Gel gowusy başdan başlalyň.

Şeýdip olar basgançakdan aşak düşüpdirler. Indi ýene ýokaryk göterlip başlapdyrlar.

– Bir, iki, üç, dört, bäş... – diýdi Petýa we ýene saklandy.

– Ýene ýadyňdan çykдымы? – diýip Walýa sorady.

– Ýadymdan çykды! Bu nähili boldy! Ýaňyja ýadымdady, birden ýadымдан çykaýды! Gel ýene-de gaýtalalyň. Doganlar ýene-de basgançakdan düşüp sanap başlapdyrlar. Bäşe gelende ýene-de Petýa durup galypдыr.

– Mümkin ýigrimi başдыr?– diýip Walýa sorapдыr.

– Ўокла! Геpleмән дур! Оўланмага пәсгел берýаň! Ана гөрдүňми seni диýип ýадымдан çыкды! Баşындан баşламалы болдук.

– Ўок баşындан баşlamak islemeýäрин! – диýýär Walýa. – Bir ýokary, bir aşak! Eýýam aýaklarym hem agyrdy.

– Islemeseň goý, – diýdi Petýa. – Men bolsa ýadyma düşýänçe duraryn.

Walýa öýüne baryp ejesine:

– Eje, Petýa basgançaklary sanaýar: bir, iki, üç, dört, bäş. Yzy ýadyna düşmeýär.

– Yzy alty, – diýýär ejesi.

Walýa ylgap baryp Petýanyň gulagyna: – Alty! – diýýär. – Alty! Alty!

– Alty! – diýip Petýa begenýär we ýokara dowam edip gidýär

– Ýedi, sekiz, dokuz, on.

Ýagşy hem 10 sany basgançak bar eken. Bolmasa Petýa öýüne hem baryp bilmän galardy. Ol diňe 10-a çenli sanamagy başarýar ahyryn.

?! Soraglar we ýumuşlar:

1. Petýa näçä çenli sanap bilýän eken?
2. Haýsy san Petýanyň ýadyndan çыкыпдыр?
3. Alty sany haýsy iki sanyň arasynda ýerleşýär?
4. «Ýatkeşligi güýçlendirmek üçin günde süýji iýmeli» diýen dogrumy?

G Gönükme. Aşakdaky soraglara jogap beriň:

Ýatkeşligi güýçlendirmek üçin:

1. Ýadyňy türгенleşдirmeli.

2. Köp nahar iymeli.
3. Bilegiñe gyzyl ýüp dakmaly.

G ★ ★ ★ **Gönükme.** Ýady güýçlendirmek üçin maşklar: Suratyň sag tarapyny ýapyň, çep tarapyna 30 sekunt üns berip serediň. Soň çep tarapy ýapyp, çep tarapda bolan zatlary sag suratdan tapyň. Depderiñize ýazyň.



ZÄHMETIŇ NANY SÜÝJI



★ ★ ★ Bir bar eken bir ýok eken Mämetjan diýen oylan bar eken. Ol örän tertipli we zähmetkeş bolupdyr. Bir gün Atasy mellekde işlemäge gitmekçi bolanda Mämetjan:

- Ata menem özüň bilen äkidäý-dä. Saña kömek ederin – diýipdir.
- Köşegim, günü bilen işleseň ýadarsyň we öýe gideli diýersiň-diýip Atasy jogap beripdir. Onda Mämetjan:

– Atamjan, ýok ýadamaryn. Men öý işlerimi boldum. Ejeme kömek etdim. Indi sen bilen gidäýeyin, Ata!- diýip sorapdyr.

– Aý bolýa-da. Bol taýýarlan – diýipdir Atasy.

Mämetjan begenip ejesine:

– Eje, men Atam bilen mellekde işlemäge gitjek- diýipdir.

– Oglum sen ol ýerde ýadarsyň, – diýipdir ejesi.

– Ýok eje, ýadamaryn – diýip Mämetjan jogap beripdir. Şonda ejesi:

– Bolýar onda, men saňa iýmäge bir zatlar taýýarlaýyn – diýip ejesi içerden bukja alyp çykypdyr.

– Bu näme, eje?- diýip Mämetjan sorapdyr.

– Bu çörek, balam. Ýadanyňda iýersiň, bal ýaly bolar – diýip ýylgyrypdyr ejesi.

– Eje, näme diýýärsiň? Ol nädip çörek bala öwrüler?

– Mämetjan haýran galyp sorapdyr.

– Baryber oglum. Seresapja bolgun – diýip ejesi ylgap barýan Mämetjanyň zzyndan gygyryp galypdyr.





Mämetjan Atasy bilen iş gurallaryny alyp, ýola düşüpdirlir. Mellege baryp Atasyna ýer agdarmaga kömekleşipdir. Her wagtdan baryp, çörekden habar alyp:


– Häli bala öwrülmändir. Haçan bal bolarka? – diýip haýran galypdyr.

Şeýdip ençe işländen soň, Mämetjan ýadap ajpgypdyr. Ellerini ýuwup çörekden bir bölek alyp agzyna salypdyr.

– Baý-bow bu çörek baldan hem süýji bolupdyr – diýip Atasyna ýüzlenipdir.

– Oglum, gördüňmi zähmet çekip iýseň hemme zat süýji, bal ýaly bolýar. Halkyň arasynda şeýle nakyl bar: «Ýaltaň jany süýji, zähmetiň nany süýji». Şonuň üçin zähmetden hiç haçan gaçmagyn. Hemişe halal zähmet çekgin, balam – diýip Atasy nesihat edipdir.

G   **Gönükme.** Ýatkeşligi ösdürmek üçin aşakdaky suraty syn ediň. Iki birmeňzeşini tapyň.



G ★★☆☆ **Gönükme.** Tekstden iki sözi saýlap alyň we aşakdaky shemada sözlem düşüň.

.

G ★★☆☆ **Gönükme.** Aşakdaky teksti okaň.

Irden asman bulut bolup durdy. Birden gök gürrüldäp, ýagyş ýagyp başlady. Ol öýümiziň aýnasyna ses bilen urulýardy. Pişik bolsa ýylдыrymyň sesinden gorkup öýüň bir burçunda bukulyp otyrdy. Men onuň ýanyna baryp sypaladym. Ol uklap galdy.

Teksti aşakdakylaryň haýsysy bilen atlandyryp bolar?

- A) Ýagyş.
- B) Gorkakja pişik.
- Ç) Ýylдырым.

OBADA



★★★ Pyntyklady agaçlar,
 Indi howa-da ýyly.
 Uçup geldi bar guşlar,
 Köpeldi meýdan güli.

Düýbi depilip kemsiz,
 Çyrpylandyr bar üzüm.
 Göm-gökje öwsüp duran,
 Otlara düşýär gözüň.

Enemiň towuklary,
 Işdämen çokýar oty.
 Günsaýyn görke gelýär,
 Obanyň tebigaty.

P. Öwezliýew

?! Soraglar we ýumuşlar:

1. Obada nähili işler edilýär?
2. Siz öýde nähili işlere kömek berýärsiňiz?
3. Goşgyny labyzly okaň.

G ★★★ **Gönükme.** Sözlemleriň zzygyderliligini dogurlap, teksti göçüriň. Tekste sözbaşy goýuň.

Aýna pişik boldy. Syçan gaçdy. Aýna Dursuny tutdy. Dursun syçan boldy. Dursun Aýnany tutdy. Biz el tutup, tegelenip durduk. Arakesmede biz pişik-syçan oýnuny oýnadyk.

G ★ **Gönükme.** Daş-töwewregiňizdäki zatlary synlaň, olaryň atlaryny ýazyň.

Nusga: agaç, guş ...

G ★★ **Gönükme.** Suratlaryň atlaryny aýdyň we depderiňize bodna bölüp ýazyň.



SPORT





Sagdyn bolmak isleseň,
Sporty dost bilgin,
Ylgap, böküp, ýüzmegi
Ýaşlykdan endik etgin.

Şonda bolarsyň sagdyn,
Bäşlik alyp okarsyň,
Sportda ýeňiş gazanyp,
Döşe medal dakarsyň.

?! Soraglar we ýumuşlar:

1. Sen sportuň haýsy görnüşi bilen meşgullanýarsyň?
2. Sport ýaryşlary geçýän ýeriň ady näme?
3. Goşgudan näme diýen soraga jogap bolýan sözleri tapyň.

G



Gönükme. Soraglardan peýdalanyp bir gök önüm hakynda gürrüň beriň.

Bu näme? (gök önümiň ady)

Nirede ösýär?

Onuň görnüşi we reňki nähili?






Onuň tagamy nähili?

Ondan näme bişirýärler?

G



Gönükme. Suratda sport gurallary haýsy türgene degişli? Sport gurallarynyň adyny depdere ýazyň.



G ★★ **Gönükme.** Goşguny okaň we has gara ýazylan sözleriň näçe bogundan ybaratdygyny aýdyň.

DERÝA

Derýa, derýa, derýa sen,
Nirä **akyp** barýarsyň?
Gül-**güläle**k kenaryň,
Nagyş ýalak kenaryň.

Uzaklardan gelyärsiň,
Uzaklara **barýarsyň**,
Tolkunlaryň bat bile,
Kenaryňa urýarsyň.

Derýa, derýa bir salym
Aýak çek sen, al **demiň**.
Hany, getir ber eli,
Ýör, **öýümize** gideli.

G.Ezizow

MAZMUNY

I BAP. MEN, SEN, OL WE OLAR

Biziñ maşgalamyz.....	4
Gyş.....	6
Hüwdi.....	8
Esger agama.....	11
Dana ata.....	13
Doganlar.....	16
Mähriban enem.....	19
Meniñ watany.....	21
Gün tertibi.....	23
Haywanlaryñ keselhanasy.....	26
Hoz hakynda.....	29
Meniñ oñat görýän baýramym.....	32
Meniñ doglan günüm.....	34

II BAP. TEBIGATYŇ NYGMATLARY

Biziñ bag.....	38
Aral deñzi.....	40
Tebigatyñ baýlyklary.....	42
Alma nahaly.....	45
Ülje.....	47
Gara tut.....	49
Akylly bagban.....	52
Şemal we gün.....	55
Kiçi bulutjyk.....	57
Goşant goş.....	58
Janly burç.....	60

Alyşiriň Ýaşlygy.....	63
Eşek bilen Ýaby.....	65
Sygyr bilen guzujyk.....	67
Haýwanat bagynda.....	69
8-nji mart.....	71
Batyr guşjagaz.....	74

III BAP. SAG TENDE – SAGDYN AKYL

Gök önümleriň jedeli.....	77
Gülüň seýli.....	79
Nähili iýmitlenmeli.....	82
Naharlanmak kadalary	85
Naharlaryň hany – palaw.....	88
Basgançak.....	90
Zähmetiň nany süýji	93
Obada.....	96
Sport.....	98

O'quv nashri

Shirinjon ABDULLAYEVA, Gulbahor ABDULLAYEVA,
Gurbanberdi VELBEGOV

ONA TILI VA O'QISH SAVODXONLIGI

(Turkman tilida)

*Umumiy o'rta ta'lim maktablarining
1-sinfi uchun darslik*

Redaktor *Gulbahar Abdullaýewa*
Suratçylar: *Azizbek Jabbarow, Najotbek Jorabaýew*
Tehniki redaktor *Akmal Suleýmanow*
Çeper redaktor *Sarwar Farmonow*
Dizaýner *Dilmurad Mulla-Ahunow*
Korrektor *Gulbahar Abdullaýewa*
Sahaplaýjy *Zilola Aliýewa*

Çap etmäge 2021-nji ýylyň 18-nji iýunynda rugsat edildi.
Möçberi 60×84 1/8. Arial garniturasý. Kegli 18 şponly.
Ofset çap ediliş usuly. Şertli çap listi 12,09. Neşirýat-hasap listi 20,61.
1 453 nusgada çap edildi. Buýurma № ____.

«Yangiyul poligraph servis» JÇJ-niň çaphanasýnda çap edildi.
112001. Daşkent welaýaty, Ýangiýol şäheri,
Samarkand köçesi, 44-öý.